

حج سفر عشق ہے

07 May 2026



(For Islamic Brothers)

پاکستان بھر میں دعوتِ اسلامی کے ہفتہ وار
اجتماعات میں ہونے والا بیان

7 مئی، 2026ء (بمطابق: 19 ذوالقعدہ شریف، 1447ھ)

کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

حج سفرِ عشق ہے

اس بیان میں آپ جان سکیں گے...

- 03: صفحہ: ❀ ... اپنا حج حاجی کا ایمان افروز واقعہ
- 07: صفحہ: ❀ ... حاجیوں کا اظہارِ عشق کا انداز
- 15: صفحہ: ❀ ... حج قبول ہونے کی 3 شرطیں
- 20: صفحہ: ❀ ... سفر حج کے بہترین ہم سفر

پیشکش



FOR FEEDBACK
(+92) 315 2692 786

الْمَدِينَةُ الْعِلْمِيَّة

Islamic Research Center

(شعبہ: بیاناتِ دعوتِ اسلامی)



GET MORE SPEECHES
(+92) 310 8882 033

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ
اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ کی نیت کی)

درودِ پاک کی فضیلت

فرمانِ مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم: اَدْوٰی النَّاسِ بِیَوْمِ الْقِيَامَةِ اَكْثَرُهُمْ عَلٰی صَلَاةٍ

ترجمہ: قیامت کے دن لوگوں میں سب سے زیادہ میرے قریب وہ شخص ہو گا، جو مجھ پر سب سے زیادہ درود شریف پڑھتا ہو گا۔⁽¹⁾

سُبْحٰنَ اللّٰهِ! پیارے اسلامی بھائیو! درودِ پاک کیسی اعلیٰ نیکی ہے...!! اس کی بَرَکَت سے قُرْبِ مصطفیٰ نصیب ہوتا ہے۔ مُفَسِّرِ قرآن مفتی احمد یار خان نعیمی رَحْمَةُ اللّٰهِ عَلَیْہِ لکھتے ہیں: قیامت میں سب سے آرام میں وہ ہو گا جو حضور صَلَّی اللّٰهُ عَلَیْہِ وَاٰلِہٖ وَسَلَّم کے ساتھ رہے گا اور حضور صَلَّی اللّٰهُ عَلَیْہِ وَاٰلِہٖ وَسَلَّم کی ہمراہی (یعنی قُرْب، نزدیکی) نصیب ہونے کا ذریعہ درود شریف کی کثرت ہے۔⁽²⁾

حشر میں کیا کیا مزے وارفستگی کے لُؤں رَحْمًا | لُؤٹ جاؤں پا کے وہ دامانِ عالی ہاتھ میں⁽³⁾
وضاحت: اعلیٰ حضرت رَحْمَةُ اللّٰهُ عَلَیْہِ کا جوشِ عشق دیکھیے! فرما رہے ہیں: اے رضا روزِ قیامت میں عشقِ رسول اور محبتِ و بے خودی کے مزے لُؤٹوں گا، جب پیارے آقا، مکی مدنی مصطفیٰ صَلَّی اللّٰهُ

①...ترمذی، ابواب الوتر، باب ماجانی فضل الصلوة... الخ، صفحہ: 144، حدیث: 484۔

②...مرآة المناجیح، جلد: 2، صفحہ: 100۔

③...حدائقِ بخشش، صفحہ: 104۔

عَلَيْهِ وَآلِهِ وَسَلَّمَ كَادَامَن كَرَمًا تَهَّ آءَ كَا تَوْعَشَقُ وَمُحَبَّتٍ مِىن لُؤْطِ لُؤْطِ (يعنى چل جاؤں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

بیان سننے کی نیتیں

حدیث پاک میں ہے: **اِنَّمَا الْاَعْمَالُ بِالنِّيَّاتِ** اعمال کا دار و مدار نیتوں پر ہے۔⁽¹⁾

اے عاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجیے! **رضائے الہی** کے لیے بیان سنوں گا **باَدَب** بیٹھوں گا **خوب توجُّہ** سے بیان سنوں گا **جو سنوں گا، اُسے یاد رکھنے، خود عمل کرنے اور دوسروں تک پہنچانے کی کوشش کروں گا۔**

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اپاہج حاجی کا ایمان افروز واقعہ

حضرت شفیق بلی رحمة اللہ علیہ فرماتے ہیں: میں مکہ مکرمہ حج کے لیے جا رہا تھا، راستے میں ایک شخص دیکھا، اپاہج ہے، چلنے پھرنے سے معذور ہے، گھسٹ گھسٹ کر مکہ پاک کی طرف چلا جا رہا ہے۔ مجھے بہت حیرت ہوئی کہ یہ کیسا عجیب شخص ہے، چلنے سے معذور ہے پھر بھی کس شوق اور وارفتگی کے ساتھ مکہ پاک کی طرف جا رہا ہے۔

میں اُس کے قریب گیا اور پوچھا: بھائی! کہاں سے آئے ہو؟ کہنے لگا: میں سمرقند (Samarkand) سے آ رہا ہوں (سمرقند ازبکستان کا ایک صوبہ ہے اور موجودہ نقشے کے مطابق سمرقند سے مکہ پاک کا فاصلہ تقریباً 4 ہزار 300 کلومیٹر ہے) اتنا طویل سفر اور وہ شخص چلنے سے معذور گھسٹ گھسٹ کر جا رہا ہے۔ حضرت شفیق بلی رحمة اللہ علیہ فرماتے ہیں: مجھے بڑی

1... بخاری، کتاب بدء النوحی، صفحہ 65، حدیث: 1۔

حیرت ہوئی اور میں نے اُس سے پوچھا: کتنا عرصہ ہوا سمرقند سے چلے ہوئے؟ کہنے لگا: 10 سال ہو چکے ہیں۔ اب تو تعجب اور حیرانی کی انتہا نہ رہی، حضرت شفیق بلخی رحمۃ اللہ علیہ حیرت میں ڈوب کر ٹکڑی باندھ کر اُس خوش نصیب عاشق رسول کی طرف دیکھنے لگے۔ اُس نے پوچھا: اے شفیق! کیا دیکھتے ہو؟ فرمایا: میں تمہاری کمزوری اور سفر کی درازی سے بہت حیران ہوں، اُس خوش نصیب عاشق رسول نے بڑا پیارا جواب دیا، کہنے لگا: اے شفیق بلخی! سفر کی دُوری کو میرا شوق قریب کر دے گا اور جہاں تک بات ہے میری کمزوری کی تو میری کمزوری کا سہارا میرا مالک و مولا ہے۔ (1)

فصلوں کو تکلف ہے ہم سے اگر | ہم بھی بے بس نہیں بے سہارا نہیں
خود اُنہی کو پکاریں گے ہم دور سے | راستے میں اگر پاؤں تھک جائیں گے

سُبْحٰنَ اللّٰہ! اے عاشقانِ رسول! دیکھا آپ نے اپنا حج حاجی کا جذبہ کیسا زبردست تھا، اپنا حج (یعنی چلنے سے معذور) ہونے کے باوجود گھسٹ گھسٹ کر کعبہ شریف کی زیارت کے شوق میں چلا جا رہا ہے، 10 سال سے مکہ پاک کی طرف رواں دواں تھا، اس کے جذبے اور ہمت پر لاکھوں سلام۔ اس واقعہ میں ہمارے لیے بھی بڑی عبرت ہے، وہ نادان مسلمان جو صحت مند اور تندرست ہونے کے باوجود ❀ مال و دولت ہونے کے باوجود ❀ استطاعت کے باوجود سفر حج کی سعادت حاصل نہیں کرتے۔ اپنا حج حاجی گھسٹ گھسٹ کر جا رہا تھا، اسے گھر سے نکلے 10 سال ہو گئے تھے، اب بھی سفر میں تھا اور نادان مسلمان صرف چند گھنٹوں کا سفر کرنے کے لیے بھی ہمت نہیں کرتے۔

کاش! ہمیں شوقِ حج نصیب ہو، کاش!... ہمارے دل میں بھی محبتِ الہی اور عشق

رسول کی شمع یوں جلے کہ ہم سب کچھ چھوڑیں اور اللہ ورسول کے حکم پر عمل کرتے ہوئے حج فرض ہو تو حج کے لیے جائیں، اگر فرض نہ ہو اور اللہ پاک نے نفل حج کی استطاعت بخشی ہو تو کاش! بار بار جائیں۔

شرف دے حج کا مجھے میرے کبریا یازب! | روانہ سوتے مدینہ ہو قافلہ یازب!
دکھا دے ایک جھلک سبز سبز گنبد کی | بس اُن کے جلوؤں میں آجاتے پھر قضایازب!
بوقتِ نزع سلامت رہے مرا ایماں | مجھے نصیب ہو توبہ ہے التجا یازب! (1)

اللہ پاک اس پانچ حاجی کے صدقے ہمیں بھی شوقِ حج نصیب فرمائے۔ آمین بجاہِ
خاتم النبیین صَلَّى اللهُ عَلَيْهِ وَآلِهِ وَسَلَّمَ۔

حج کرنے کے فضائل پر احادیثِ مبارکہ

(1): بخاری شریف کی حدیث پاک میں ہے: **الْعُمْرَةُ إِلَى الْعُمْرَةِ كَفَّارَةٌ لِّمَا بَيْنَهُمَا** ایک عمرہ دوسرے عمرے تک درمیان کے گناہوں کا کفارہ ہے **وَالْحَجُّ الْمَبْرُورُ لَيْسَ لَهُ جَزَاءٌ إِلَّا الْجَنَّةُ** اور مقبول حج کی جزا صرف و صرف جنت ہے۔ (2) (2): مسلم شریف کی حدیث پاک ہے، نبی رحمت، شفیع اُمت صَلَّى اللهُ عَلَيْهِ وَآلِهِ وَسَلَّمَ نے فرمایا: **إِنَّ الْحَجَّ يَهْدِي مِمَّا كَانَ قَبْلَهُ** بے شک حج پہلے کے گناہوں کو معاف کروا دیتا ہے۔ (3)

بڑا حج پہ آنے کو جی چاہتا ہے | بلاوا اب آئے گا کب یا الہی!
میں مکے میں آؤں مدینے میں آؤں | بنا کوئی ایسا سبب یا الہی! (4)

① ... وسائلِ بخشش، صفحہ: 87 ملقطاً۔

② ... بخاری، کتاب العمرۃ، صفحہ: 475، حدیث: 1773۔

③ ... مسلم، کتاب الایمان، باب کون الاسلام یہدم، صفحہ: 63، حدیث: 121۔

④ ... وسائلِ بخشش، صفحہ: 107۔

حج اللہ پاک کے لیے...!!

یہ بات یاد رکھیے! حج معمولی عبادت نہیں بلکہ یہ سفرِ عشق ہے، اس میں اوّل سے آخر تک عشق ہی عشق کا اظہار ہے۔ آپ غور فرمائیے! اللہ پاک نے اور بھی بہت ساری عبادات کا حکم دیا ہے مگر جب حج کا حکم دیا تو اس کا انداز ہی نرالا رکھا ﴿ نماز کا حکم دیتے ہوئے فرمایا:

أَقِيمُوا الصَّلَاةَ (پارہ: 1، سورہ بقرہ: 43) | ترجمہ: کثر العزفان: نماز قائم رکھو۔

﴿ زکوٰۃ کا حکم دیتے ہوئے فرمایا:

آتُوا الزَّكَاةَ (پارہ: 1، سورہ بقرہ: 43) | ترجمہ: کثر العزفان: زکوٰۃ ادا کرو۔

﴿ روزے کا حکم دیا تو فرمایا:

كُتِبَ عَلَيْكُمُ الصِّيَامُ (پارہ: 2، سورہ بقرہ: 183) | ترجمہ: کثر العزفان: تم پر روزے فرض کیے گئے۔

مگر قربان جائیے! حج کا حکم دیا تو یہ نہیں فرمایا کہ حج کرو! بلکہ فرمایا:

وَاللَّهِ (پارہ: 4، سورہ آل عمران: 97) | ترجمہ: کثر العزفان: اور اللہ کے لیے۔

اللہ پاک کے لیے کیا ہے؟

عَلَى النَّاسِ حُجُّ الْبَيْتِ (پارہ: 4، سورہ آل عمران: 97) | ترجمہ: کثر العزفان: لوگوں پر اس گھر کا حج کرنا

فرض ہے۔

سُبْحَانَ اللَّهِ! اس حکم کی ابتدا کس لفظ سے ہوئی: لِلَّهِ، اللہ کے لیے ہے ﴿ نماز بھی اللہ

پاک ہی کے لیے پڑھی جاتی ہے ﴿ روزہ بھی اللہ پاک ہی کے لیے رکھا جاتا ہے ﴿ زکوٰۃ

بھی اللہ پاک ہی کے لیے ادا کی جاتی ہے مگر حج میں چُونکہ عشق کا غلبہ ہے، یہاں بندگی کا

غلبہ ہے، اس لیے فرمایا:

وَاللَّهِ (پارہ: 4، سورہ آل عمران: 97) | ترجمہ: کثر العزفان: اور اللہ کے لیے۔

یعنی چونکہ وہ اللہ ہے، تم بندے ہو، حکمت سمجھ آئے یا نہ آئے، اللہ پاک نے فرمادیا ہے، بس دیوانہ وار اٹھو اور حج کے لیے نکل پڑو...!! (1)

حاجیوں کا اظہارِ عشق کا انداز

سُبْحٰنَ اللّٰہ! کیا شان ہے...!! آپ دیکھیے نا! ❀ وہی بندہ جو کپڑے سلائی کروانے پر ہزاروں روپے خرچ کرتا ہے، ذرا لباس میں بل آجائے تو اس کی طبیعت بے مزہ ہو جاتی ہے، وہی بندہ سیلا ہو لباس اتار کر دو کفن نما چادریں پہن رہا ہے۔ اے بھائی...!! ایسا کیوں کرتے ہو؟ سیلا ہو لباس کیوں اتار دیا؟ جو اب ملتا ہے:

بِاللّٰہ، اللہ پاک کے لیے ایسا کر رہا ہوں۔

❀ جو صبح و شام خوشبو لگاتا تھا، ہزاروں روپے کے ماہانہ پرفیوم (Perfumes) خریدتا تھا، بار بار صابن (Soap) سے ہاتھ دھو تا رہتا تھا، اب خوشبودار چیز کو ہاتھ تک نہیں لگا رہا۔ اے بھائی! کیوں؟ خوشبو لگانے سے کیا ہو جائے گا؟ کیوں ایسا کرتے ہو؟ جو اب ملتا ہے:

بِاللّٰہ، یعنی میں کچھ نہیں جانتا، بس جو کر رہا ہوں، اللہ کے لیے کر رہا ہوں۔

❀ جس کا ہیئر سٹائل (Hairstyle) ہی ہزاروں کا تھا، بال کٹوانے پر جو گھنٹوں لگا دیتا تھا، اب کنگھی نہیں کر رہا کہ کہیں بال نہ ٹوٹ جائیں۔ کیوں؟

بِاللّٰہ، اللہ پاک کا حکم ہے

❀ میدانِ عرفات میں پہنچ گئے، وہاں کیا کیا؟ دُعائیں مانگیں ❀ مُرْوَلِفہ پہنچ گئے، وہاں کیا کیا؟ کھلے میدان میں رات گزاری، فجر کی نماز پڑھی، دُعائیں مانگیں اور چل دیئے!

❶ ... تفسیر کبیر، پارہ: 4، سورہ آل عمران، زیر آیت: 95، جلد: 3، صفحہ: 306۔

❖ منیٰ پہنچے، حمرات (یعنی پتھر کے جو مینار سے) کھڑے ہیں، انہیں کنکر مار دیئے! ❖ روز شیمپو (Shampoo) لگا کر بال بڑھائے تھے، نرم و ملائم کئے تھے، یہاں آ کر حلق کروا دیا ❖ کعبہ شریف جس کے مُتَعَلِّق ہر مسلمان کا عقیدہ ہے کہ یہاں اللہ پاک رہتا نہیں ہے، وہ تو جسم سے پاک ہے، مکان سے پاک ہے، اس کے باوجود اس پتھر کے گھر کے گرد گھومتے چلے جا رہے ہیں؟ ارے بھائی! یہ کیا کر رہے ہو؟ کیوں کر رہے ہو؟ اللہ پاک تو ہر جگہ سُنتا ہے، پھر دُعا میں مانگنے کے لیے عرفات ہی کیوں پہنچے؟ کیوں یہ دیوانوں والا حلیہ بنا لیا...؟ ان کاموں کے لیے لاکھوں لاکھ روپیہ کیوں خرچ کر دیا؟ جواب ایک ہی ملتا ہے:

بَلَّغْ، میں بندہ ہوں، وہ میرا اللہ پاک ہے، بس اس نے فرمایا اور میں شروع ہو گیا۔

میں ہوں بندہ، وہ مولیٰ کون ہے اپنا اُس کے سوا
میں ہوں اس کا وہ ہے مرا جس نے بنایا اور پالا

لَا إِلَهَ إِلَّا اللَّهُ آمَنَّا بِرَسُولِ اللَّهِ (1)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

کاش! سر کے بل چل کے آتا

حضرت عبد اللہ بن مسروق رَحِمَهُ اللَّهُ عَلَيْهِ خَلِيفَةُ هَارُونَ الرَّشِيدِ کے وزیر (Minister) تھے۔ ایک عرصہ دُنیا داری میں گزرا، پھر اللہ پاک نے آپ کو توبہ کی توفیق عطا فرمائی تو دُنیا داری سے کنارا کیا، پچھلے سب گناہوں سے توبہ کی اور پیدل ہی حج کے لیے روانہ ہو گئے۔ پُرانا دُور تھا، گاڑیاں اور ہوائی جہاز تو تھے نہیں، چنانچہ پیدل ہی اتنا لہجہ سفر کیا، جنگلوں سے

گزرے، میدانوں سے گزرے، بال گرد سے اٹ گئے، ظاہری حلیہ تبدیل ہو گیا۔
 ادھر مکہ والوں کو جب خبر ملی کہ وزیر صاحب (Minister Sahib) حج کے لیے
 تشریف لا رہے ہیں، ظاہر ہے وزارت کا عہدہ (Ministry post) کوئی چھوٹا عہدہ تو نہیں
 ہوتا، لہذا مکہ کے بڑے بڑے عہدیداران استقبال کے لیے نکلے، جب وزیر صاحب پر نظر
 پڑی تو دیکھا کہ اُن کے بال بکھرے ہوئے ہیں، چہرہ گرد آلود ہے، سارا حلیہ ہی تبدیل
 ہے۔ بڑے بڑے عہدیداروں نے تعجب سے پوچھا: آپ نے مسکینوں جیسی شکل بنا کر بغیر
 جوتے کے جنگلوں اور میدانوں میں پیدل سفر کیوں فرمایا؟ اب توبہ کر کے آنے والے
 سابقہ وزیر صاحب کا عشق بھرا جواب سنئے! فرمایا: آپ بتائیں ایک بندہ جب اپنے مولا کے
 دروازے پر حاضری دے، اس کی کیا کیفیت ہونی چاہیے؟ میں پیدل چل کر حاضر ہوا
 ہوں، حق تو یہ تھا کہ سر کے بل چل کر آتا۔⁽¹⁾

حرم کی زمیں اور قدم رکھ کے چلنا ارے سر کا موقع ہے او جانے والے⁽²⁾
سُبْحَانَ اللَّهِ! پیارے اسلامی بھائیو! کاش! ہمیں بھی ایسے عشق و مستی سے بھرپور،
 ایمان افروز حج کرنے کی سعادت مل جائے۔

حج کیا، گناہ کیوں نہ چھوڑے...؟

ایک مرتبہ ایک شخص عظیم ولی اللہ حضرت جنید بغدادی رَحْمَةُ اللَّهِ عَلَيْهِ کی خدمت میں
 حاضر ہوا۔ آپ نے (سلام دُعا کے بعد) پوچھا: کہاں سے آئے ہو؟ عرض کیا: حج کرنے گیا
 تھا، وہیں سے آیا ہوں۔ فرمایا: حج کر لیا؟ کہا: جی ہاں! کر لیا۔ اب آپ نے اسے حج کے باطنی

①... البحر العمیق، الباب الثانی... الخ، الفصل الثانی... الخ، صفحہ: 319۔

②... حدائق بخشش، صفحہ: 158۔

راز سمجھاتے ہوئے کچھ سوال کئے، فرمایا: ❁ جب گھر سے روانہ ہوئے تھے، تب گناہ بھی چھوڑ دیئے تھے؟ کہنے لگا: نہیں، ایسا تو نہیں ہوا۔ فرمایا: پھر تو تم گھر سے ہی روانہ نہیں ہوئے ❁ مزید پوچھا: جب میقات سے احرام باندھا تھا، سلے ہوئے کپڑے اتارے تھے، تب بشری صفات (مثلاً غصہ، کینہ، حِرْص، حسد وغیرہ) بھی اتار دی تھیں یا نہیں؟ کہا: جی! ایسا تو نہیں کر پایا۔ فرمایا: پھر ابھی تم نے (صحیح معنوں میں) احرام بھی نہ باندھا ❁ مزید پوچھا: جب میدانِ عرفات میں وقوف کیا (یعنی ٹھہرے تھے) تب عبادت میں کوشش پر بھی جَم گئے تھے یا نہیں؟ کہا: ایسا بھی نہیں کر سکا۔ فرمایا: ابھی (صحیح معنوں میں) وقوفِ عرفات بھی نہ ہوا ❁ مزید پوچھا: جب مُرْزُلَفہ میں پہنچے تو کیا نفسانی خواہشات کو چھوڑ دیا تھا؟ کہا: یہ بھی نہیں ہو سکا۔ فرمایا: ابھی (صحیح معنوں میں) مُرْزُلَفہ کا قیام بھی نہ ہوا۔

❁ آپ نے مزید سوال کیا: جب کعبے کا طواف کیا تھا تو کیا (دل کی آنکھ سے) اللہ پاک کے لطف و کرم کی بارش بھی دیکھی تھی؟ کہا: نہیں۔ فرمایا: تب تو (صحیح معنوں میں) طواف بھی نہ ہوا۔ مزید فرمایا: جب منیٰ میں قربانی کی تھی، کیا **نَفْسِ اَمارہ** کو بھی قربان کر دیا تھا؟ کہا: نہیں۔ فرمایا: (صحیح معنوں میں) قربانی بھی نہ ہوئی ❁ آخری سوال کرتے ہوئے فرمایا: جب جَمْرَات (یعنی شیطانوں) پر کنکر پھینکے تھے، ساتھ ہی نفسانی خواہشات بھی پھینک دی تھیں یا نہیں؟ کہا: افسوس! یہ بھی نہیں کر پایا۔ فرمایا: (صحیح معنوں میں) رمی بھی نہ ہوئی۔ افسوس! تم نے صحیح معنوں میں حج ادا نہ کیا، جاؤ! **اِنَّ صَفَاتِ كَسَاہِ دُوْبَارَہِ حَجِّ كَرُو...!!** (1)

تُو نے مَجھ کو حَج پہ بُلایا یا اللہ! مری جھولی بھر دے
گر دِ کعبہ حُوب پھرایا یا اللہ! مری جھولی بھر دے

❁... کشف المحجوب، کشف الحجاب الثامن... الخ، صفحہ: 390-391۔

میدانِ عرفات دِکھایا یا اللہ! مری جھولی بھر دے
 بخش دے ہر حاجی کو خُدا یا اللہ! مری جھولی بھر دے
 مولیٰ مجھ کو نیک بنا دے اپنی اُلُفتِ دِل میں بسا دے
 بہرِ صفا و بہرِ مروہ یا اللہ! مری جھولی بھر دے
 نارِ جہنم سے تُو بچانا خُلدِ بریں میں مجھ کو بسانا
 یارب! از پے شاہِ مدینہ یا اللہ! مری جھولی بھر دے
 میں ہوں بندہ تُو ہے مولیٰ تُو ہے قادر، میں ناکارہ
 میں منگتا تُو دینے والا یا اللہ! مری جھولی بھر دے
 دے حُسنِ اخلاق کی دولت کر دے عطاِ اخلاص کی نعمت
 مجھ کو خزانہ دے تقویٰ کا یا اللہ! مری جھولی بھر دے
 بخش دے میری ساری خطائیں کھول دے مجھ پر اپنی عطائیں
 بسا دے رحمت کی برکھایا اللہ! مری جھولی بھر دے (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

خود پسندی سے بچنا ضروری ہے

پیارے اسلامی بھائیو! ولیِ کامل حضرت جنید بغدادی رحمۃ اللہ علیہ نے کس خُو بصورت
 انداز میں حج کر کے آنے والے کا ذہن بنایا، عموماً جب سَفَرِ حج یا سَفَرِ عمرہ سے واپسی ہوتی ہے
 تو شیطان لشکر لے کر پہنچ جاتا ہے اور خود پسندی کے جال ڈال دیتا ہے ❁ دِل میں

خواہشیں اٹھتی ہیں کہ مجھے ہار پہنائے جائیں ❀ لوگ آگے بڑھ کر مجھے مبارک باد دیں ❀ میرے ہاتھ چومیں ❀ مجھ سے دُعائیں کروائیں ❀ دل کرتا ہے کہ میں سب کو بتاؤں کہ میں حج کر کے یا عمرہ کی سعادت پا کر واپس آ رہا ہوں۔

میں یہ نہیں کہتا کہ دل میں یہ جذبات اور خواہشیں ابھرنا گناہ ہے، البتہ! اس طرح دل لپکانا خطرناک ضرور ہے، اس کے سبب آدمی خود پسندی اور ریاکاری کے گناہ میں مبتلا ہو سکتا ہے۔ اسی لیے حضرت جنید بغدادی رَحْمَةُ اللهِ عَلَيْهِ نے اس حج کر کے آنے والے کا ذہن بنا دیا کہ بھائی...!! ہم کہاں! اور حقیقی حج کہاں...!! لہذا خود کو **حاجی** سمجھ کر خود پسندی میں مبتلا ہونے کی بجائے اپنی کوتاہیوں پر رونا بہتر ہے۔ اللہ پاک قرآن کریم میں فرماتا ہے:

فَلَا تُزَكُّوْا اَنْفُسَكُمْ هُوَ اَعْلَمُ بِمَنْ اَتَقٰى ﴿۳۲﴾ **ترجمہ: کثر العزفان:** تو تم خود اپنی جانوں کی پاکیزگی بیان نہ کرو، وہ خوب جانتا ہے اسے (پارہ: 27، سورہ نجم: 32)

جو پرہیز گار ہوا۔

پتا چلا؛ اپنے منہ اپنی تعریف نہیں کرنی چاہیے۔ بلکہ نیکی کی سعادت مل گئی تو اب اُس کی قبولیت کی فکر میں لگ جانا چاہیے۔

کاش! ایسے حج کی سعادت ملے

پیارے اسلامی بھائیو! حضرت جنید بغدادی رَحْمَةُ اللهِ عَلَيْهِ نے سُوالات کی صورت میں اس سَفَر کے باطنی آداب کا کیسا پیارا نقشہ کھینچا ہے...!! ❀ بندہ جب گھر سے نکلے تو گناہوں بھری عادات بھی بالکل ترک کر دے ❀ سسلے ہوئے کپڑے اتار کر کفن نما 2 چادریں (یعنی احرام) باندھے تو ساتھ ہی غُصَّہ، حِرْص، کینہ، بغض، حسد وغیرہ باطنی بیماریاں بھی دل سے نکال کر

پھینک دے ❀ میدانِ عرفات میں ٹھہرے تو عبادت پر خوب بجم جائے ❀ قربانی کرے تو ساتھ ہی نفسِ امارہ کو بھی ختم کر ڈالے ❀ شیطان کی طرف کنکریاں پھینکے تو ساتھ ہی نفسانی خواہشات بھی پھینک دے ❀ اور جب طواف کرے تو...!! سُبْحٰنَ اللّٰہ! محبتِ الہی میں گم ہو کر، اللہ پاک کے لطف و کرم پر نظریں جمائے ہوئے، اپنے گناہوں پر روتا بلکتا ہوا، رحمت و بخشش پانے کے لیے تڑپتا ہوا، اس کی خفیہ تدبیر سے ڈرتا ہوا، کعبہ شریف کو شمع سمجھ کر پروانہ وار اس کے گرد چکر لگائے، دل محبتِ الہی سے مچل رہا ہو، آنکھوں سے آنسوؤں کی برسات جاری ہو...!! اللہ! اللہ! ایسے حج یا عمرہ کرنا نصیب ہو جائے پھر توبات ہی کیا ہے...!!

صَلُّوْا عَلَی الْحَبِیْب! صَلَّى اللّٰهُ عَلَی مُحَمَّد

سَفَرِ حَجِّ مِیْلِ گُنَاہوں سے بچئے!

آہ! افسوس! آج کل حالات بہت نازک ہیں، سفرِ حج یا سفرِ عمرہ میں بھی گناہوں کی بھرمار دیکھی جاتی ہے، سب حاجی ایسے ہوں، یہ ضروری نہیں، البتہ! ❀ ایک تعداد ہے جن کی سفرِ حج میں بھی نمازیں قضا ہو رہی ہوتی ہیں ❀ بلکہ ایک بڑی تعداد تو ایسوں کی بھی ہوگی، جنہیں یہ تک معلوم نہیں ہو گا کہ جہاز میں نماز کا وقت ہو جائے تو نماز پڑھتے کیسے ہیں؟ ❀ ایئر پورٹ (Airport) پر انتظار کرتے وقت بیٹھے بیٹھے نماز کا وقت گزر جاتا ہے، بعضوں کو خیال تک نہیں آتا ❀ جدہ ایئر پورٹ (Airport) پر اتر کر گاڑی میں بیٹھنا ہوتا ہے، وہاں نکلنے کی جلدی ہوتی ہے کہ کہیں بس چھوٹ نہ جائے، اپنی بس ڈھونڈنے میں وقت لگتا ہے، اُفرا تفری کا عالم ہوتا ہے، ایسے میں نماز کا وقت گزر جاتا ہے اور احساس تک نہیں ہوتا ❀ مکہ پاک پہنچ کر ہوٹل میں پہنچنے، کمرے میں سامان رکھنے کی جلدی ہوتی ہے، تب ذہن بنتا ہے کہ بس

اب سامان وغیرہ رکھ کر فارغ ہو لیں، حرم شریف میں پہنچ کر ہی نمازیں شروع کریں گے۔ اللہ پاک کی پناہ! پیارے اسلامی بھائیو! یہ میں حقیقت پر مبنی باتیں عرض کر رہا ہوں، یقیناً سب حاجی ایسے نہیں ہوتے، سب عمرہ کرنے والے بھی ایسے نہیں ہوتے، الحمد للہ! ایک سے ایک نیک، عبادت گزار، تقویٰ و پرہیزگاری کی چلتی پھرتی تصویریں بھی مکہ و مدینہ میں نظر آجائیں گی بلکہ حج کے اجتماع میں تو ہزاروں اڈولیاے کرام بلکہ انبیائے کرام یعنی حضرت خضر اور حضرت اِلیاس علیہما السلام بھی ہر سال حج کرتے ہیں۔ اللہ پاک! ہمیں ان کا فیضان نصیب فرمائے۔

البتہ! جن کا میں عرض کر رہا ہوں، یعنی سفر حج میں نمازیں قضا کرنے والے، ان کی بھی ایک تعداد ہوتی ہے ❀ پھر غیبتیں ❀ غصے کا بے جا اظہار ❀ بعض نادان تو اس مقدّس مبارک سفر میں بھی گالیاں تک نکالنے سے باز نہیں آتے ❀ کبھی جہاز لیٹ (Late) ہونے پر انتظامیہ پر بُڑبُڑائیں گے ❀ کبھی ہوٹل (Hotel) کے کمرے کا انتظام کمزور ہونے پر ہوٹل والوں کو گالیاں نکالیں گے ❀ مظاف شریف میں (جہاں طواف کیا جاتا ہے)، عین کعبہ کے سامنے بھی بعض اُلٹ پلٹ حرکتیں کر رہے ہوتے ہیں ❀ حَجْرِ اَسْوَد کو چومنے کے لیے وہ دھکم پیل ہوتی ہے، اس کو لٹاڑ، اُس کو دھکا، بندوں کے حقوق یوں تلف ہوتے ہیں کہ بس اللہ پاک کی پناہ...!!

اے عاشقانِ رسول! یاد رکھیے! حج سفرِ عشق ہے، یہاں تو عشق ہی کا غلبہ ہونا چاہیے۔ کیا حسین منظر ہو کہ آدمی اللہ پاک کے لطف و کرم پر نگاہیں جمائے، اپنے گناہوں اور کوتاہیوں کو دل بٹھائے روتا بلکتا، شرم و ندامت سے جھجکتا، سر جھکائے ادب کے ساتھ مکہ

پاک پہنچے اور روتا روتا حج کے افعال بجالاتا ہوا، اپنے گناہوں کی مُعافی مانگتا ہوا، اللہ پاک کی رحمت کی اُمید لگاتا ہوا ہی واپس پلٹ آئے۔

جُرْم و عصیاں پہ اپنے لجاتا ہوا اور اشکِ ندامت بہاتا ہوا
تیری رحمت پہ نظریں جماتا ہوا، در پہ حاضر یہ تیرا گنہگار ہے

حج قبول ہونے کی 3 شرطیں

حضرت علامہ مفتی امجد علی اعظمی رَحْمَةُ اللهِ عَلَيْهِ فرماتے ہیں: حج قبول ہونے کی

3 شرطیں ہیں، جو قرآن کریم میں بیان ہوئیں، ارشاد ہوتا ہے: (1)

الْحَجُّ أَشْهُرٌ مَّعْلُومَةٌ ۖ فَمَنْ فَرَضَ فِيهِنَّ
الْحَجَّ فَلَا رَفَثَ وَلَا فُسُوقَ وَلَا جِدَالَ
فِي الْحَجِّ ط (پارہ: 2، سورہ بقرہ: 197)

جو ان میں حج کی نیت کرے تو حج میں نہ
عورتوں کے سامنے صحبت کا تذکرہ ہو اور نہ
کوئی گناہ ہو اور نہ کسی سے جھگڑا ہو۔

اس آیت کریمہ میں 3 باتوں سے منع کیا گیا ہے: (1): رَفَثَ (یعنی نخس اور گندی باتیں)

(2): فُسُوقَ (یعنی گناہ) اور (3): جِدَالَ (یعنی لڑائی جھگڑا)۔ یہ تینوں کام عام دنوں میں، اپنے گھر پر، محلے میں، دوستوں کی محفل میں، غرض ہر جگہ ہی منع ہیں مگر حج چونکہ ایک اہم عبادت ہے، مکہ پاک حرم شریف ہے، بندہ احرام باندھ کر، لَبَّيْكَ اللَّهُمَّ لَبَّيْكَ کہہ کر بطور خاص اللہ پاک کی بارگاہ میں حاضری کا عزم باندھ چکا ہے، لہذا اس وقت ان 3 باتوں سے بچنا انتہائی ضروری ہو جاتا ہے۔

گناہوں سے پاک حج کی فضیلت

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا:

مَنْ حَجَّ لِلَّهِ فَلَمْ يَرُفْثْ وَلَمْ يَفْسُقْ رَجَعَ كَيَوْمِ وَلَدَتْهُ أُمُّهُ

ترجمہ: جس نے اللہ پاک کے لیے حج کیا اور اس دوران گندی باتوں اور گناہوں سے بچا رہا، وہ

ایسا پاک ہو کر پلٹا گویا آج ہی ماں کے پیٹ سے پیدا ہوا ہے۔⁽¹⁾

سُبْحَانَ اللَّهِ! پیارے اسلامی بھائیو! پتا چلا؛ اگر گناہوں سے محفوظ رہ کر، نیکیوں سے

بھر پور سفرِ حج ہو تو سب گناہوں کی بخشش مل جاتی ہے۔ یہاں یہ بات یاد رہے کہ حج کے صدقے اگرچہ کبیرہ گناہ بھی مُعَاف ہو جاتے ہیں، البتہ! ان کی تلافی پھر بھی ذمے پر باقی رہتی ہے، مثلاً نماز قضا کرنا گناہ کبیرہ ہے، حج کے صدقے یہ گناہ تو مُعَاف ہو جائے گا مگر چھوٹی ہوئی نماز اب بھی پڑھنی پڑے گی۔

یا خدا! حج پہ بلا آ کے میں کعبہ دیکھوں | کاش! اک بار میں پھر بیٹھا مدینہ دیکھوں
پھر میسر ہو مجھے کاش و قوفِ عرفات | جلوہ میں مُزدلفہ اور منیٰ کا دیکھوں

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

حج میں تقویٰ ضروری ہے

اللہ پاک نے قرآن کریم میں فرمایا:

وَتَزَوَّدُوا فَإِنَّ خَيْرَ الزَّادِ التَّقْوَىٰ وَاتَّقُونِ ۚ إِنَّكَ لَ تَوَّابٌ ﴿٢٤﴾

یٰٓاُولِیْۤاَلْبَابِ ﴿٢٤﴾ (پارہ 2، سورہ بقرہ: 197) سب سے بہتر زادِ راہ یقیناً پرہیزگاری ہے اور

①... بخاری، کتاب الحج، باب فضل الحج المبرور، صفحہ: 423، حدیث: 1521۔

اے عقل والو! مجھ سے ڈرتے رہو۔

یہ سَفَرِ حج کا ایک ادب بتایا جا رہا ہے کہ سَفَرِ حج ہو، سَفَرِ عمرہ ہو، اس کے لیے ہم نے ضروری سامان ساتھ رکھنا ہے، ضروری اُتراجات کا انتظام کر کے چلنا ہے، یہ عموماً لوگ کر رہے ہوتے ہیں، بڑے بڑے بیگ (Bag) خریدے جاتے ہیں، ایک ایک چیز بڑی احتیاط کے ساتھ رکھی جاتی ہے، سُئی، دھاگا، سُرمہ، تولیہ، چھوٹی چھوٹی چیزیں بھی بڑی احتیاط کے ساتھ رکھی جاتی ہیں، درست ہے، یہ رکھنی چاہئیں، سُنّت سے بھی ہمیں اس کی ترغیب ملتی ہے مگر ایک اور چیز بھی ہے جو اس سَفَر کے لیے ساتھ رکھنی ہوتی ہے، وہ کیا ہے؟ فرمایا:

فَإِنَّ خَيْرَ الزَّادِ التَّقْوَىٰ

ترجمہ: کنز العرفان: پس سب سے بہتر زادِ راہ

(پارہ: 2، سورہ بقرہ: 197) یقیناً پرہیزگاری ہے۔

بہترین زادِ راہ **تقویٰ** ہے۔ ❀ یہ سَفَرِ عشق ہے، یہ سَفَرِ محبت ہے ❀ اس سَفَر میں رِقّت چاہیے، دل کی نرمی چاہیے ❀ جب کعبہ شریف پر نگاہ پڑے، آنکھوں سے ٹپ ٹپ آنسو گرنا شروع ہو جائیں ❀ جب طواف کر رہے ہوں، اللہ پاک کے حُضُورِ حاضری کا تصوّر بندھا ہوا ہو ❀ دل عاجزی سے جھکا ہوا ہو ❀ آنکھیں بہہ رہی ہوں ❀ قدم قدم پر دل میں محبتِ الہی انگڑائیاں لے رہی ہو، اس سَفَر میں یہ چیزیں ذوق بڑھانے والی ہیں، اس مُبارک سَفَر کی برکتیں دوبالا کرنے والی ہیں۔ یہ کیسے آئیں گی؟ جب دل میں تقویٰ ہو گا۔ اور ایسا نہیں ہے کہ جب ہم جہاز میں بیٹھیں گے تو تقویٰ ہماری جھولی میں ڈال دیا جائے گا، نہیں...!! یہ تقویٰ ہمیں ساتھ لے کر جانا ہے، اپنے گھر میں تقویٰ اختیار کرنا ہے، عام زندگی میں تقویٰ اختیار کرنا ہے، گناہوں سے بچنا ہے، نیکیاں کرنی ہیں، اس کی برکت سے دل میں رِقّت

آئے گی، سینہ محبتِ الہی کا خزینہ بن جائے گا، پھر ان شاء اللہ الکریم! اللہ پاک کی بارگاہ میں حاضری کا لطف ہی نہرِ الا ہو گا۔

اس لیے حج و عمرہ کی تیاری کر رہے ہوں تو زادِ راہ میں تقویٰ کو بھی لازمی شامل کرنا چاہیے کہ یہ بہترین زادِ سفر ہے۔

سَفَرِ حج اور موبائل کا استعمال

ایک بڑی اہم بات جس سے سَفَرِ حج میں تو کم از کم لازمی ہی بچنا چاہیے، وہ ہے: موبائل کا بکثرت استعمال...!!

اللہ اکبر! لوگ حج و عمرہ کے دوران اتنا موبائل استعمال کرتے ہیں کہ بس اللہ پاک کی پناہ! عین کعبہ شریف کے سامنے سیلفیاں لے رہے ہوتے ہیں ❀ مدینہ پاک میں سنہری جالیوں کے سامنے موبائل کا استعمال ہوتا ہے ❀ نیتوں پر تو ظاہر ہے حکم نہیں لگایا جاسکتا البتہ! روضہ پاک کے سامنے یا کعبہ شریف کے رُو بُر و بناوٹی طُور پر دُعا و الاسئال بنا کر جھوٹ موٹ کی رونے والی شکل بنا کر کھڑے ہوتے ہیں، ویڈیوز (Videos) بنائی جاتی ہیں اور سوشل میڈیا (Social media) وغیرہ پر اپلوڈ کی جاتی ہیں۔ نہ جانے اس میں کیا نیئت ہوتی ہوگی، البتہ! جہاں دل میں گزرنے والے وَسْوَسوں تک کی خبر ہو، وہاں ایسی جھوٹ موٹ کی شکلیں بنانا سمجھ میں نہیں آتا۔ کسی نے کہا ہے:

دوست یہ اہتمامِ عکس کشی | اپنی ہستی سے نکل! مدینہ ہے

وضاحت: عکس کشی: یعنی تصویر بنانا۔ مطلب یہ کہ اے دوست...!! مدینے پہنچ کر بھی تصویریں، ویڈیوز، سیلفیاں...!! یہاں تو وارفتگی چاہیے! یہاں تو آدمی ایسا ہو کہ اسے اپنی

خبر تک نہ رہے، ایسا عشق میں بے خود ہو جائے۔ لہذا یہ مدینہ ہے، یہاں اپنی ہستی سے دُور ہو جا! گنبدِ خضراء کے جلوؤں میں ایسا محو ہو کہ دُنیا جہان کی خبر ہی کچھ نہ رہے۔

آؤ اک سجدہ کریں عالمِ مدہوشی میں | لوگ کہتے ہیں کہ ساعتر کو خدا یاد نہیں
 نیکیوں کے ساتھ رہیے!

پیارے اسلامی بھائیو! ہمیں سَفَرِ حج کا آدب سکھایا گیا کہ اس راہ میں تقویٰ ساتھ لے کر جاؤ! اس کا ایک طریقہ جو سمجھ آتا ہے، وہ یہی ہے کہ ہم اہلِ تقویٰ کے ساتھ جائیں۔ جو خود نیکیاں کرنے والے ہوں، گناہوں سے بچنے والے ہوں بلکہ کوئی عاشقِ رسول عالمِ صاحبِ ہوں، اُن کے ساتھ سَفَرِ کیجیے! اس کی برکت سے علمِ دین بھی سیکھنے کو ملتا رہے گا، ساتھ ہی ساتھ گناہوں سے بھی بچے رہیں گے۔

بکثرت رونے والا حاجی

حضرت مُحَمَّدٌ رَحْمَةُ اللهِ عَلَيْهِ فرماتے ہیں: حضرت بُهَيْمٌ عَجَلِي رَحْمَةُ اللهِ عَلَيْهِ نے مجھ سے فرمایا: میرا حج کا ارادہ ہے، کسی کو میرا رفیقِ سَفَرِ (یعنی ساتھی) بنا دیجئے! میرا ایک پڑوسی بھی حج پر جانا چاہتا تھا، میں نے اس پڑوسی کو حضرت بُهَيْمٌ رَحْمَةُ اللهِ عَلَيْهِ کا رفیق بنا دیا۔

حضرت بُهَيْمٌ رَحْمَةُ اللهِ عَلَيْهِ بہت نیک اور متقی بزرگ تھے، خوفِ خدا کے سبب بہت روتے تھے، حضرت مُحَمَّدٌ رَحْمَةُ اللهِ عَلَيْهِ فرماتے ہیں: میرے پڑوسی کو جب اُن کے رونے کے بارے میں پتا چلا تو میرے پاس آیا، بولا: میں حضرت بُهَيْمٌ رَحْمَةُ اللهِ عَلَيْهِ کے ساتھ نہیں جا سکتا، مجھے کسی اور کا رفیق بنا دیجئے! میں نے حیرت سے پوچھا: ہمارے پورے شہر میں اُن جیسا نیک اور بااخلاق بندہ نہیں ہو گا...!! پھر تم اُن کی صحبت سے محرومی کیوں چاہتے ہو؟

پڑوسی بولا: وہ اکثر روتے رہتے ہیں۔ اُن کے ساتھ میرا سفر خوشگوار نہیں ہو سکے گا۔ فرماتے ہیں: میں نے اپنے پڑوسی کو سمجھایا کہ یہ بہت اچھے بزرگ ہیں، نیک ہیں، تقویٰ والے ہیں، اِن کی صحبت تمہارے لیے بہت فائدے مند ہوگی۔ وہ مان گیا۔

خیر! سفر شروع ہوا، قافلہ حج سُوئے مکہ روانہ ہو گیا۔ جب یہ لوگ واپس آئے تو میں اپنے پڑوسی کے پاس گیا، اُس نے میرا شکریہ ادا کرتے ہوئے کہا: اللہ پاک آپ کو جزائے خیر عطا فرمائے، میں نے حضرت بُہیم رحمۃ اللہ علیہ جیسا آدمی کبھی نہیں دیکھا، میں مالدار ہوں، وہ غریب ہیں، اس کے باوجود وہ مجھ پر خرچ کرتے تھے، وہ بوڑھے ہونے کے باوجود نفل روزے رکھتے، مجھ بے روزہ جو ان کے لیے کھانا بناتے اور میری بے حد خدمت کیا کرتے تھے۔

حضرت مَحَل رحمۃ اللہ علیہ کہتے ہیں: میں نے پوچھا: آپ حضرت بُہیم رحمۃ اللہ علیہ کے رونے سے بہت پریشان تھے، اب آپ کا کیا ذہن ہے؟ پڑوسی بولا: پہلے پہل میں بلکہ دیگر قافلے والے بھی اُن کے رونے کی کثرت سے گھبرا جاتے تھے مگر آہستہ آہستہ اُن کی صحبت کی برکت سے ہم پر بھی رقت طاری ہونے لگی، اُن کے ساتھ مل کر ہم بھی (خوفِ خدا و عشقِ مصطفیٰ) میں رویا کرتے تھے۔⁽¹⁾

یادِ نبی پاک میں روئے جو عمر بھر | مولیٰ مجھے تلاش اسی چشمِ ترکی ہے

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سفر حج کے بہترین ہم سفر

ایک مرتبہ ایک شخص نے حضرت حاتمِ اصم رحمۃ اللہ علیہ سے عرض کی: مجھے سفر حج درپیش ہے، کوئی ایسا ہم سفر بتائیے، جس کی صحبتِ بابرکت کا فیض لوٹنے ہوئے اللہ پاک کی بارگاہ میں حاضر ہو سکوں۔ حضرت حاتمِ اصم رحمۃ اللہ علیہ نے فرمایا: اے بھائی! اگر تم ہم

①... عیون الحکایات، الحکایۃ التاسعة والخمسون... الخ، صفحہ: 81 ملخصاً۔

نشین چاہتے ہو تو تلاوتِ قرآن کی ہم نشینی (یعنی صحبت) اختیار کر لو...!! (1)

یہ بہترین ہم سفر ہے۔ کثرت سے تلاوت کریں، دل میں تقویٰ آئے گا ✽ گناہوں سے بچیں، دل نرم ہو گا ✽ نیکیوں پر نیکیاں کریں، دل پاک صاف ہو گا ✽ کثرت سے توبہ کریں، **اِسْتِغْفَار** کی کثرت کریں، **اِنْ شَاءَ اللّٰهُ الْكَرِيْمُ!** دل پاک صاف ہو گا تو سفرِ حج کا لطف دو بالا ہو جائے گا۔

نیک اعمال کا رسالہ ساتھ لے لیجیے!

آخر میں ایک مشورہ عرض کرتا ہوں: شیخ طریقت، امیر اہلسنت وامت برکاتہم العالیہ نے سفرِ حج و عمرہ نیکیوں سے بھرپور گزارنے کے لیے نیک اعمال کا تحفہ عطا فرمایا ہے: **19 نیک اعمال**۔ یہ ایک مختصر رسالہ ہے۔ اس میں **19 سوالات** ہیں۔ ہر سوال کے نیچے خالی خانے دیئے ہوئے ہیں، روزانہ آپ نے یہ سوال پڑھ کر نیچے دیئے ہوئے خانوں میں ہاں یا نہ کی صورت میں خانے فل کرنے ہیں۔ یہ رسالہ ساتھ رکھیے! **اِنْ شَاءَ اللّٰهُ الْكَرِيْمُ!** سفرِ حج و عمرہ نیکیوں میں گزرے گا۔

✽ اس کے علاوہ جو سفرِ حج و عمرہ پر روانہ نہیں ہو رہے، ان کے لیے **بھی 72 نیک اعمال کا رسالہ** ہے، آپ یہ رسالہ اپنے پاس رکھیے! روزانہ اس کے خانے بھرا کیجیے! **اِنْ شَاءَ اللّٰهُ الْكَرِيْمُ!** نیک نمازی، اچھے اور بااخلاق مسلمان بننے کی سعادت نصیب ہوگی۔

✽ سفرِ حج و عمرہ والوں کو چاہیے کہ وہاں مقدّس مقامات پر کم از کم ایک قرآن کریم مکہ میں اور ایک قرآن کریم مدینہ میں ضرور ختم فرمائیں ✽ مکہ پاک اور مدینہ شریف میں نفل روزے رکھنے کی بھی سعادت مل جائے تو کیا ہی بات ہے کہ مکہ پاک میں ایک نیکی ایک لاکھ

نیکی کے برابر ہے (4) 10 ذُو الْحَجَّج سے 13 ذُو الْحَجَّج تک 4 دن کے روزے نہیں رکھ سکتے، (2) اس کے علاوہ ایام میں روزے رکھیے۔ ﴿ طواف ایسی نیکی ہے جو صِرْف وہیں میسر ہے۔ لہذا حج کے ایام کے علاوہ جتنے دن مکہ میں رہیں، اگر یوں جدول بنالیں کہ دن میں روزہ رکھیں اور آرام کریں، رات کو عمرہ ادا کریں، عمرہ نہ کر سکیں تو صِرْف نفل طواف ہی کرتے رہیں۔ اِنْ شَاءَ اللهُ الْكَرِيمُ! ﴿ خوب برکتیں نصیب ہوں گی۔ یونہی مدینہ شریف میں بھی نفل روزوں کی سعادت مل جائے تو کیا ہی بات ہے۔

اللہ پاک جانے والوں کا سَفَر قبول فرمائے۔ رہ جانے والوں کو آئندہ سال سعادت نصیب فرمائے۔ آمین بِجَاهِ خَاتِمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کے ایک شعبے کا تعارف: شعبہ حج و عمرہ

پیارے اسلامی بھائیو! دعوتِ اسلامی، عاشقانِ رسول کی دینی تنظیم ہے، اس تنظیم کے تحت مسلمانوں کی شرعی و اخلاقی تربیت کرنے کے لیے کئی شعبہ جات قائم کیے گئے ہیں، انہی شعبوں میں سے ایک شعبہ: **شعبہ حج و عمرہ** بھی ہے۔

اس شعبے کے ذریعے مختلف مقامات پر مثلاً ﴿ حاجی کیمپ ﴿ مختلف ٹریول ایجنسیوں ﴿ اور مساجد وغیرہ میں حج و عمرہ پر جانے والے عاشقانِ رسول کی شرعی و اخلاقی تربیت کی جاتی ہے۔ صرف مارچ 2026 میں 138 حج و عمرہ تربیتی سیشنز (Sessions) ہوئے جن میں تقریباً 3 ہزار 570 افراد نے شرکت فرمائی۔ مزید یہ کہ **حَصْرَ مَدِينِ طَيْبِيْن** کے خوش نصیب

1... مسند بزار، جلد: 11، صفحہ: 313، حدیث: 5119۔

2... مسند ابی یعلیٰ، جلد: 3، صفحہ: 21، حدیث: 2915۔

مسافروں کو تربیت کے لیے امیر اہلسنت مولانا محمد الیاس عطار قادری دامت بَرَکاتُہُمُ الْعَالِیَہ کی تحریر کردہ کتابیں **رَفِیقُ الْحَرَمِیْنِ** اور **رَفِیقُ الْمُحْتَمِرِیْنِ** بھی تحفہٴ پیش کی جاتی ہیں تاکہ اللہ پاک کے گھر کے مہمان اور حبیبِ خدا صَلَّی اللہُ عَلَیْہِ وَاٰلِہٖ وَسَلَّم کے عشاق اس عبادت کو احسن طریقے سے بجالانے میں کامیاب ہو جائیں۔

الحمد للہ! حج و عمرہ کرنے والوں کی آسانی کے لیے آن لائن کورس کے ذریعے تربیت حاصل کرنے کی سہولت بھی موجود ہے، تقریباً 1 ماہ کا **فیضان حج** اور **فیضان عمرہ** کورس کروایا جاتا ہے، جس میں حج و عمرہ کے تفصیلی احکام اور حج و عمرہ کا طریقہ سکھایا جاتا ہے۔

حج و عمرہ موبائل ایپلی کیشن

اے عاشقانِ رسول! اَلْحَمْدُ لِلّٰہ! دَعْوَتِ اسلامی کے آئی ٹی ڈیپارٹمنٹ نے ایک بڑی ہی پیاری ایپلی کیشن جاری کی ہے: **Hajj & Umrah** (حج و عمرہ)۔

اس ایپلی کیشن کی مدد سے آپ جان سکتے ہیں ❀ حج و عمرہ کا مختصر طریقہ ❀ حج و عمرہ کے ضروری مسائل ❀ حج و عمرہ کی دُعائیں ❀ حَرَمِیْنِ شَرِیْفِیْنِ کے اہم زیارت کے مقامات کی معلومات ❀ تھری ڈی ویڈیوز (**3D Videos**) کے ذریعے حج و عمرہ کا عملی طریقہ۔ آپ بھی اپنے موبائل میں یہ ایپلی کیشن انسٹال کر لیجیے! اس سے فائدہ اٹھائیے اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّد

چند ضروری اعلانات

❀ ہر ہفتے امیر اہلسنت مولانا محمد الیاس قادری دامت بَرَکاتُہُمُ الْعَالِیَہ مدنی چینل پر لائیو ہفتہ وار **مدنی مذاکرہ** فرماتے ہیں، آنے والے ہفتے کو بھی مدنی چینل پر عشاء کی نماز کے بعد **ان شاء**

اللہ الْکَرِيم! ہفتہ وار مَدَنی مذاکرہ ہو گا جس میں شیخ طریقت، امیر اہلسنت مولانا الیاس عطار قادری دامت بَرَکَاتُہُمُ الْعَالِیَہِ سُوَالَات کے جوابات بھی عنایَت فرمائیں گے۔ تمام ذِمَّہ داران و عاشقانِ رسول اس مَدَنی مذاکرے میں خُود بھی شرکت فرمائیں اور دوسروں کو بھی اس کی دعوت دیں ❀ شیخ طریقت، امیر اہلسنت دَامَتْ بَرَکَاتُہُمُ الْعَالِیَہِ یَا خَلِیْفَہِ امیر اہلسنت دَامَتْ بَرَکَاتُہُمُ الْعَالِیَہِ ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مَدَنی مذاکرے میں رسالہ **دلجوئی کے فضائل** کا اعلان کیا جائے گا۔ یہ رسالہ خُود بھی پڑھیے! دوسروں کو بھی ترغیب دلائیے اور سوشل میڈیا پر شیئر (Share) بھی کیجیے! ❀ مکتبۃ المدینہ نے ایک اہم کتاب بنام **مخلوق کی خدمت کے فضائل** شائع کی ہے۔ جس میں آپ مخلوق کی خدمت کی اہمیت، ضرورت، فضائل اور اس کے مُتَعَلِّق واقعات پڑھ سکیں گے۔ یہ کتاب مکتبۃ المدینہ کی کسی بھی شاخ سے **200 روپے** میں قیمتاً طلب فرمائیے۔ خود بھی پڑھیے، دوسروں کو بھی ترغیب دلائیے۔

❀ عاشقانِ رسول کی دینی تنظیم دعوتِ اسلامی دینی و فلاحی خدمات میں مصروف ہے، آپ سے گزارش ہے کہ ان کاموں میں دعوتِ اسلامی کا خوب خوب ساتھ دیجیے، قربانی کے ایام قریب ہیں، اللہ پاک قربانی کرنے والوں کی قربانیاں قبول فرمائے! اپنے قربانی کے جانوروں کی کھالیں دعوتِ اسلامی کو دیجیے! ہو سکے تو ابھی سے نیت فرمالیجیے کہ ہم اپنی قربانی کی کھالیں دعوتِ اسلامی کو دیں گے۔ **إِنْ شَاءَ اللَّهُ الْکَرِيم!**

❀ شرعی تقاضوں کے مطابق قربانی کروانے کے لیے دعوتِ اسلامی کے تحت ہونے والی اجتماعی قربانی میں اپنا حصہ شامل کیجیے! اس کے لیے اپنے یہاں کے ذمہ دارانِ دعوتِ اسلامی سے رابطہ فرمائیں۔ اللہ پاک ہمیں عمل کی توفیق عطا فرمائے۔ آمین بِجَاہِ

خَاتَمِ النَّبِيِّنَ صَلَّى اللَّهُ عَلَيْهِ وَآلِهِ وَسَلَّمَ۔

❀ قربانی کے تفصیلی احکام سیکھنے کے لیے مکتبۃ المدینہ کی کتاب **بہارِ شریعت**

جلد: 3، حصہ: 15 اور امیر اہلسنت حضرت علامہ مولانا ابوبلال محمد الیاس عطار قادری رضوی

دامت بَرَکَاتُہُمُ الْعَالِیَہ کا 50 صفحہ کا رسالہ **اہلِ بَلقِ گھوڑے سوار** خرید فرمائیے اور اس کا مطالعہ کیجیے

اور دوسروں کو بھی اس کی ترغیب دلائیے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند

آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰهُ

عَلَيْهِ وَآلِهِ وَسَلَّمَ نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس

نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت

میں میرے ساتھ ہوگا۔⁽¹⁾

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا

پانی پینے کی سنتیں اور آداب

فرمانِ آخری نبی، رسولِ ہاشمی صَلَّی اللّٰهُ عَلَيْهِ وَآلِهِ وَسَلَّمَ: اونٹ کی طرح ایک ہی سانس میں

مت پیو بلکہ دو یا تین مرتبہ (سانس لے کر) پیو اور پینے سے پہلے **بِسْمِ اللّٰهِ** پڑھو اور پینے کے

بعد **الْحَمْدُ لِلّٰهِ** کہا کرو!۔⁽²⁾

اے عاشقانِ رسول! پانی ہو یا کوئی اور پینے کی چیز ❀ پینے سے پہلے **بِسْمِ اللّٰهِ** پڑھ لیجیے ❀ چوس

❶ ... مشکوٰۃ، کتاب: الأیمان، باب: الاعتصام، جلد: 1، صفحہ: 55، حدیث: 175۔

❷ ... ترمذی، کتاب الاشریۃ، صفحہ: 464، حدیث: 1885۔

کر چھوٹے چھوٹے گھونٹ پیئیں، بڑے بڑے گھونٹ پینے سے جگر کی بیماری پیدا ہو سکتی ہے ❀ پانی تین سانس میں پیئیں بیٹھ کر اور سیدھے ہاتھ سے پیئیں ❀ لوٹے وغیرہ سے وُضُو کیا ہو تو اس کا بچا ہوا پانی پینا 70 امراض سے شفا ہے کہ یہ آب زم زم شریف کی مشابہت رکھتا ہے، ان 2 (یعنی وُضُو کا بچا ہوا پانی اور زم زم شریف) کے علاوہ کوئی سا بھی پانی کھڑے کھڑے پینا مکروہ ہے، یہ دونوں پانی قبلہ رُو ہو کر کھڑے کھڑے پیئیں ❀ پینے سے پہلے دیکھ لیجئے کہ پینے کی شے میں کوئی نقصان دہ چیز تو نہیں ہے ❀ پی چکنے کے بعد **اَلْحَمْدُ لِلّٰہ** کہئے ❀ امام غزالی رَحْمَةُ اللّٰہِ عَلَیْہِ فرماتے ہیں: **بِسْمِ اللّٰہ** پڑھ کر پینا شروع کرے، پہلی سانس کے آخر میں **اَلْحَمْدُ لِلّٰہ** دوسرے کے بعد **اَلْحَمْدُ لِلّٰہ رَبِّ الْعَالَمِیْنَ** اور تیسرے سانس کے بعد **اَلْحَمْدُ لِلّٰہ رَبِّ الْعَالَمِیْنَ الرَّحْمٰنِ الرَّحِیْمِ** پڑھے۔ یہ ایک اچھا کام ہے، نہ بھی کیا تو حرج نہیں اور شروع میں **بِسْمِ اللّٰہ** اور ختم پر **اَلْحَمْدُ لِلّٰہ** کہنے سے بھی سُنَّت ادا ہو جائے گی ❀ گلاس میں بچے ہوئے مسلمان کے صاف ستھرے جھوٹے پانی کو قابل استعمال ہونے کے باوجود خوا مخواہ نہیں پھینکنا چاہئے ❀ منقول ہے: **سُوْرَةُ الْمُؤْمِنِ شَفَاءٌ** یعنی مسلمان کے جھوٹے میں شفا ہے ❀ پی لینے کے چند لمحوں بعد خالی گلاس کو دیکھیں گے تو اس کی دیواروں سے بہ کر چند قطرے پیندے میں جمع ہو چکے ہوں گے، انہیں بھی پی لیجئے۔ (1)

مختلف سنتیں اور آداب سیکھنے کے لیے مکتبۃ المدینہ کی کتاب **بہارِ شریعت** جلد: 3، حصہ: 16 اور امیر اہلسنت مولانا محمد الیاس قادری دَامَتْ بَرَکَاتُہُمْ اَعْلَیَہِ کا 91 صفحات کا رسالہ **550 سنتیں اور آداب** خرید فرمائیے اور پڑھئے! سنتیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر سفر بھی ہے۔

آؤ بھائی! قافلے میں ہم کریں مل کر سفر | سنتیں سیکھیں گے اس میں ان شاء اللہ سر بسر

مُجھ کو جذبہ دے سفر کرتا رہوں پَر وَر دگار | سُنّتوں کی تربیت کے قافلے میں بار بار (1)

اللہ پاک ہمیں عمل کی توفیق عطا فرمائے۔ اَمِیْن بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

دعوتِ اسلامی کے ہفتہ وار اجتماع میں پڑھے جانے والے

6 دُرُودِ پاک، 2 دعائیں اور 2 احادیث

﴿1﴾ شبِ جمعہ کا دُرُود

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرُودِ پاک پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾ آئیے! مل کر یہ دُرُودِ پاک پڑھتے ہیں:

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدِنِ النَّبِيِّ الْاُمِّيِّ الْحَبِيْبِ
الْعَالِي الْقَدْرِ الْعَظِيْمِ الْجَاهِ وَعَلٰی اٰلِہٖ وَصَحْبِہٖ وَسَلِّمْ

﴿2﴾ تمام گناہ مُعاف

حضرت اُنسِ رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرُودِ پاک پڑھے، اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے، اُس کے گناہ مُعاف کر دیئے جائیں گے۔⁽²⁾ آئیے! مل کر پڑھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ

1... اَفْضَلُ الصَّلَاةِ، صفحہ: 151، خلاصہ۔

2... اَفْضَلُ الصَّلَاةِ، صفحہ: 65۔

﴿3﴾ رَحْمَتِ كے 70 دروازے

جو یہ دُرُودِ پاك پڑھتا ہے، اُس پر رَحْمَتِ كے 70 دروازے كھول ديئے جاتے ہيں۔⁽¹⁾ آيے! رَحْمَتوں بھر اُدُرُودِ پاك پڑھتے ہيں:

صَلَّى اللّٰهُ عَلٰى مُحَمَّدٍ

﴿4﴾ 6 لاکھ دُرُودِ شَرِيفِ كَا ثَوَاب

علامہ اَحْمَد صَاوِي رَحْمَةُ اللّٰهِ عَلَيْهِ بعض بزرگوں كے حوالے سے لکھتے ہيں: اس دُرُودِ شَرِيفِ كُو ايك بار پڑھنے سے 6 لاکھ دُرُودِ شَرِيفِ پڑھنے كَا ثَوَاب حاصل ہوگا۔⁽²⁾ پڑھ لیتے ہيں:

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً ذَاتَةً بِدَاوَامِ مُلْكِ اللّٰهِ

﴿5﴾ قَرَبِ مُصْطَفٰى صَلَّي اللّٰهُ عَلَيْهِ وَآلِهِ وَسَلَّمَ

ايك دن ايك شَخْص آيا تو حضور صَلَّي اللّٰهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبيرِ رَضِيَ اللّٰهُ عَنْهُ كے درميان بٹھاليا۔ اس سے صحابہ كرام رَضِيَ اللّٰهُ عَنْهُمْ كو حيرت ہوئی كہ يہ كون بڑے مرتبے والا شَخْص ہے! جب وہ چلا گيا تو سركار صَلَّي اللّٰهُ عَلَيْهِ وَآلِهِ وَسَلَّمَ نے فرمايا: يہ جب مجھ پر دُرُودِ پاك پڑھتا ہے، تو يوں پڑھتا ہے۔⁽³⁾ آيے! ہم بھي پڑھ لیتے ہيں:

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهُ

①... قَوْلِ الْبَدْرِ، باب ثَانِي، صفحہ: 277-

②... أَفْضَلُ الصَّلَاةِ، صفحہ: 149-

③... قَوْلِ الْبَدْرِ، باب ثَانِي، صفحہ: 125-

﴿6﴾ دُرُودِ شَفَاعَت

شافعِ اُمِّ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لئے میری شَفَاعَت واجب ہو جاتی ہے۔ (1) آئیے! پڑھ لیتے ہیں:

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

﴿1﴾ 1 ہزار دن تک نیکیاں

حضرت ابنِ عباسِ رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اِس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔ (2) آئیے! پڑھتے ہیں:

جَزَى اللّٰهُ عَنَّا مُحَمَّدًا اَمَّا هُوَ اَهْلُهُ

﴿2﴾ گویا شبِ قَدْر حَاصِلِ کَرَمِی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اِس دُعا کو 3 مرتبہ پڑھا، گویا اُس نے شبِ قَدْر حَاصِلِ کَرَمِی۔ (3) دعا کیا ہے؟ آئیے! پڑھتے ہیں:

لَا اِلٰهَ اِلَّا اللّٰهُ الْاَحْلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ

1... الترغيب والترهيب، كتاب الذكروالذعا، جلد 2، صفحہ: 329، حدیث: 30-

2... مجمع الزوائد، كتاب الادعيه، جلد 10، صفحہ: 254، حدیث: 17305-

3... تاريخ ابن عساکر، جلد 19، صفحہ: 155، حدیث: 4415-

﴿1﴾ شبِ جمعہ کی فضیلت

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: بے شک اللہ پاک ہر جمعہ کی رات کے شروع سے لے کر آخر تک اور ہر رات کے آخری تہائی حصہ میں دنیا کے آسمان پر تجلّی فرماتا ہے اور فرشتے کو حکم دیتا ہے، جو یہ اعلان کرتا ہے ﴿ہے کوئی مانگنے والا کہ میں اُس کو عطا کروں﴾ ہے کوئی توبہ کرنے والا کہ میں اُس کی توبہ قبول کروں ﴿ہے کوئی بخشش مانگنے والا کہ میں اُس کو بخش دوں۔ اے نیکی چاہنے والے! (نیکی کے کام میں) جلدی کر اور اے گناہ کے چاہنے والے (گناہ کرنے سے) باز آ جا۔﴾⁽¹⁾

﴿2﴾ جمعہ کے دن کا وظیفہ

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جو شخص جمعہ والے دن فجر کی نماز سے پہلے 3 مرتبہ اَسْتَغْفِرُ اللہَ الَّذِیْ لَا اِلٰہَ اِلَّا ہُوَ اَتُوْبُ اِلَیْہِ پڑھے، اُس کے گناہ بخش دیئے جائیں گے، اگرچہ سمندر کی جھاگ سے زیادہ ہوں۔﴾⁽²⁾

①... کتاب النزول للدارقطنی، ذکر الراویۃ عن امیر المؤمنین علی... الخ، صفحہ: 92، حدیث: 3-

②... معجم الأوسط، جلد: 5، صفحہ: 392، حدیث: 7717-